



ОПШТИНА КОНЧЕ

Општина Конче, 2424 Конче

Тел: +389(0)32 630 325

www.konce.gov.mk / e-mail: opstina.konce@t.mk

Врз основа на член 22 точка 10 и 11 од Законот за локална самоуправа (*Службен весник на РМ* бр.5/02 и Службен весник на РСМ бр.202/24) член 5 од Законот за управување со кризи („Службен весник на Република Македонија“ бр. 29/05, 36/11, 41/14, 104/15, 39/16 и 83/18 и „Службен весник на Република Северна Македонија“ бр. 215/21 и 124/25), член 4, член 21 и 22 од Законот за пожарникарство („Службен весник на Република Македонија“ бр. 67/04, 81/07, 55/13, 158/14, 193/15, 39/16 и „Службен весник на Република Северна Македонија“ бр. 152/19) и член 9 од Законот за заштита и спасување („Службен весник на Република Македонија“ бр. 36/04, 49/04, 86/08, 124/10, 18/11, 41/14, 129/15, 71/16, 106/16 и 83/18 и „Службен весник на Република Северна Македонија“ бр. 215/21 и 124/25) и член 11 став 1 точка 13 од Статутот на Општина Конче.Советот на општина Конче на седница одржана на ден 16.12.2025 година ја донесе следната

П Р О Г Р А М А

за активностите на општина Конче за ревитализација по елиминирање на кризи во областа за заштита и спасување во 2026 година

Конче, Декември 2026

1. ВОВЕД

Во оваа програма се утврдуваат заедничките интереси и активности за ревитализација по елиминирање на кризи во областа на заштита и спасување особено во противпожарната заштита (доброволните противпожарни друштва, општински противпожарен сојуз, секциите во училиштата и млади пожарникари) кои претставуваат активности од јавен интерес. Во оваа Програма се опфатени мерките и активностите, како и финансиската рамка која е потребна за остварување на истите мерки, активности согласно законските норми предвидени за сегментите кои се од областа на превенција, заштита и спасување на граѓаните и материјалните добра од елементарни и други непогоди, како и мерки и активности кои редовно се спроведуваат, а со цел превентивно делување заради заштита на животот и здравјето на населението на територијата на Општината. Општина Конче во 2026 година овие активности ќе ги остварува преку:

- Просторниот штаб за заштита и спасување
- Регионалниот центар за управување со кризи,
- Просторните сили за заштита и спасување (универзални и специјализирани – екипи, одделенија),
- Комисија за процена на штети од елементарни и други несреќи на територијата на општина Конче;
- Територијалната противпожарна единица-Радовиш која дејствува на целокупната територија на општина Конче со доброволните противпожарни друштва, општинскиот противпожарен сојуз и секциите во училиштата на млади пожарникари.

2. ПРОЦЕНКА НА РИЗИЦИ ЗА ОПШТИНА КОНЧЕ

Општина Конче е изложена на следните ризици:

- Поплави и надојдување на водотеци (р. Крива Лакавица Конечка Река и мали притоки)
- Пожари на отворено (поради карактерот на вегетацијата)
- Урбани и шумски пожари
- Земјотреси
- Клизашта и ерозивни подрачја
- Техничко-технолошки несреќи (сообраќајни, кориснички објекти)
- Екстремни временски појави (ветер, мраз, суша)

Проценката се ажурира годишно или по голема криза.

3. ЦЕЛИ

- Заштита и спасување на луѓето и материјалните добра од природни непогоди, пожари во населените места, во шуми, отворени простори, поплави, сообраќајни несреќи и др.
- Ревитализација на општината по елиминирањето на кризата,

-Заштита и спасување на луѓето,животната средина,материјалните добра ,природните богатства,животинскиот и растителниот свет и културното наследство од природни непогоди и други несреќи во мир и вонредна состојба ,

- Создавање на услови и можности за организирано остварување и реализирање на заштита и спасување на луѓето и материјалните добра,

- Обезбедување на навремено известување за опасноста,благовремено откривање и елиминирање на причините за настанување на пожари и други видови несреќи и ублажување на последиците од истите,

-Обезбедување на услови и можности за соодветна организација ,опременост и координираност на силите за заштита и спасување,справување со кризи и против пожарна заштита.

3. АКТИВНОСТИ

За реализација и остварување на основните цели на оваа Програма,активностите на општината и Советот ќе бидат насочени кон создавање на максимални услови за реализирање на програмските определби во доменот на ревитализација на општината по елиминирањето на кризата, на противпожарната заштита и доброволната противпожарна организација како и заштитата и спасување со кризни појави и состојби како и други несреќи во мир.

Во оваа насока активностите претежно ќе бидат насочени кон обезбедување на услови за квалитетна,навремена и во законски рамки реализирана активност. Општина Конче преку оваа Програма за 2026 година во рамките на своите материјални можности ќе обезбеди финансиски средства потребни за квалитетна и технички стручна подготвена единица за противпожарна заштита ,која ќе може брзо и ефикасно да дејствува на целата територија на општина Конче и развој за зајакнување на доброволната противпожарна организација на својата територија како и непречено функционирање на останатите субјекти од областа на заштитата и спасувањето, превенција и справување со кризни појави и состојби од просторот на општината .

4. ФИНАНСИРАЊЕ

Финансирањето и активностите од областа на заштитата и спасување , превенција и справување со кризни појави дејствувањето Општинскиот противпожаран сојуз, доброволните противпожарни друштва и Секциите на млади пожарникари ,Територијалната протипожарна единица (со посебна програма) утврдени според оваа Програма ќе биде реализирана од :

-Средства од буџетот на општина Конче и буџет на РСМ,

Доброволни прилози и други средства од осигурителни друштва домашни и странски фондации , правни и физички лица наменети за унапредување и заштита од пожари ,доброволни противпожарно организирање и за друг вид на несреќи .

РАСПОРЕД НА ФИНАНСКИТЕ СРЕДСТВА:

А) Противпожарна заштита и зајакнување на доброволната противпожарна организација и други активности за заштита и спасување

	ПРИХОДИ	
1	Буџет на општина Конче	500.000,00
2	Приходи од други извори донаци ,проекти	00
	Вкупно	500.000,00

Б) Противпожарна заштита ,доброволна противпожарна организација и спроведување на друга обука и мерка за заштита и спасување на населението и материјалните добра за побезбедна општина.

	РАСХОДИ	
1	Организирање и спроведување обука на просторните штабови и единици	30.000 денари
2	Доброволна противпожарна организација-Секција за млади пожарникари во сите училишта	20.000 денари
3.	Организирање и спроведување обука на просторните штабови и единици	30.000 денари
4.	Изработка на програмски содржини од заштитата и спасувањето кои ќе се презентираат на класните часови во училиштата	20.000 денари
5.	За обука договорни услуги	20.000 денари
8	Освежителни пијалоци при реализација на вежбовните и други активности	10.000 денари
9		
10	Проектни активности-школа за млади пожарникари	20.000 денари
11	Активности на Комисијата за проценка на штети од елементарни и други несреќи	20.000 денари
12	Надомест на материјални трошоци за правни и физички лица – учесници во акции за гасење на пожар и други видови на загрозувања и несреќи	200.000 денари
13	Безбедносна проверка на населението за безбедносна проценка од пожар	15.000 денари
14	Отворени трибини за заштита и спасување со граѓаните од населените места од подрачјето на општината	15.000 денари
15	Тактичко-показни вежби и активности за превенција и справување со кризни состојби и појави	100.000 денари
16	ВКУПНО	500.000 денари

5. Други форми и активности за побезбедна општина со подржување и помагање на субјектите од заштитно-спасувачката организираност на територијата на општината

- Активностите на ДЗС,ЦУК Територијалната противпожарна единица, Општинскиот противпожарен сојуз , Доброволните противпожарни друштва , Секциите за млади

пожарникари по училиштата во општина Конче, освен со финансиски средства Советот на општина Конче и градоначалникот на општината ќе помагаат и стимулираат со :

- Учество на градоначалникот и претставници на Советот на средби и настани организирани од страна на ТППЕ и општинскиот противпожарен сојуз поврзани со квизови, натпревари, вежби, прослави и други настани,
- Поддршка и учество во проектни и друг вид на активности.

6. ЗАВРШНИ ОДРЕДБИ

За спроведување на оваа Програма се грижи Советот и градоначалникот на општина Конче и Одделението за локален економски развој.

Во соработка со Просторниот штаб за заштита и спасување, Регионалниот штаб и ЦУК, Дирекцијата за заштита и спасување, Државниот инспектор за заштита од пожари, инспекторот за заштита и спасување и други надлежни органи и тела, органите и телата на Советот и градоначалникот на општина Конче ќе го следат спроведувањето на оваа Програма и активно ќе учествуваат во нејзина реализација како и покренување на иницијативи, давање на мислења и поднесување на предлози во врска со остварување на програмските цели и активности .

Според наши согледувања висината на бараните финансиски средства се минорни во буџетот на општината а од друга страна бенефитите за заштита на граѓаните и заштита на материјалните добра и други добра од елементарните и други несреќи, кризни состојби и појави треба да имаат непроценливо значење за побезбедна општина .

Број 08-2444/14
Дата 16.12.2025
Конче

Совет на општина Конче
Претседател,
Бранкица Вчкова,